

लुप्त कला एवं संस्कृति के संवर्द्धन के लिए आयोजित होगा युवा महोत्सव

सांध्य ज्योति संवाददाता
जयपुर, 20 नवम्बर। राजस्थान सरकार के युवा मामले एवं खेल विभाग राजस्थान युवा बोर्ड के संयुक्त तत्वावधान में ब्लॉक-जिला-संभाग-राज्य व राष्ट्रीय स्तर पर राज्य युवा महोत्सव का आयोजन किया जाएगा। ब्लॉक स्तर पर इसी माह 25 नवम्बर से युवा महोत्सव का आयोजन प्रारम्भ होगा जो 5 दिसम्बर तक चलेगा। जिला स्तर पर 6 दिसम्बर से 17 दिसम्बर 2024 एवं संभाग स्तर पर 18 से 25 दिसम्बर तक युवा महोत्सव आयोजित किया जाएगा। राजस्थान युवा बोर्ड की ओर से विकसित भारत, विकसित भारत, विकसित राजस्थान के तहत 'विज्ञान प्रौद्योगिकी एवं नवाचार' थीम पर राज्य युवा महोत्सव का आयोजन किया जावेगा। आयोजन का उद्देश्य राज्य की दुर्लभ परम्परागत लुप्त कला एवं संस्कृति को बढ़ावा देना है। लुप्त कला एवं संस्कृति के संरक्षण एवं प्रोत्साहन के लिए स्थानीय युवाओं की प्रतिभा को प्रदर्शित किया जाना इसका मुख्य उद्देश्य है। युवा महोत्सव में विभिन्न प्रतियोगिताएं आयोजित की जायेगी जैसे विज्ञान, डिजिटल मेला का आयोजन, सांस्कृतिक प्रतियोगिताएं (सामूहिक लोक गायन, सामूहिक लोकनृत्य, एकल लोक गायन, एकल लोक नृत्य), कविता पाठ, कहानी लेखन, चित्रकला भाषण, हस्त कला, वस्त्र कला, कृषि उत्पाद का आयोजन किया जाएगा। वहीं, राजस्थान की लुप्त कला जैसे- फड़, रावण हथ्था, रम्मत्, अलंगोजा, माण्डणा लंगा, मांगणीयार कठपुतली, खडताल, मोरचंग, भंग आदि 6 डिजिटल स्किल आयोजित की जाएगी। युवा महोत्सव के आयोजन से युवा वर्ग में कला, परम्पराओं एवं राज्य की सांस्कृतिक विरासत को सुरक्षित रखना एवं राष्ट्रीय एकता व सामाजिक सहयोग बढ़ाने के साथ ही धर्म, भाषा, संस्कृति जीवन शैली, रहन-सहन, आदतों की विविधता की समझ एवं सम्मान विकसित हो सकेगा।

हेल्प लाइन

अनिरामन केंद्र

फायर स्टेशन	101
बनीपार्क	2201898
बाइस गोदाम	2211258
घाटगेट	2615550
वीकेआई क्षेत्र	2332573
एमआई रोड	2375925

ट्यूरिस्ट पैलेस

आमेर किला	2530293
बिड़ला तारामंडल	2385367
सिट्टी प्लेस	2608055
हवामहल	2618862
जंतर-मंतर	2610494
जयगढ़ किला	2671848
अल्बर्ट हॉल (संग्रहालय)	2565124
सिसोदिया गार्डन	2680494
चिड़िया घर	2617319
साइंस पार्क	2304654

पुलिस

पुलिस	100
कंट्रोल रूम	2388435-38
(जयपुर)	
ग्रामीण	2209741
यातायात	2565630

दुर्घटना सेल

पूर्व	2703992
पश्चिम	2209040
उत्तर	2609719
दक्षिण	2372992

सांस्कृतिक केंद्र

बिड़ला ऑडिटोरियम	2385224
जवाहर कला केंद्र	2706503
रवीन्द्र मंच	2619061

अन्तिम व्यक्ति तक पहुंचे सुलभ एवं सस्ता इलाज: भजनलाल मुख्यमंत्री ने ली चिकित्सा विभाग की समीक्षा बैठक

सांध्य ज्योति संवाददाता
जयपुर, 20 नवम्बर। मुख्यमंत्री भजनलाल शर्मा ने कहा कि प्रदेश की जनता को सस्ती, सुलभ एवं गुणवत्तापूर्ण चिकित्सा सुविधाएं उपलब्ध कराना राज्य सरकार की प्राथमिकता है। हम अन्तिम व्यक्ति तक स्वास्थ्य सेवाओं की पहुंच सुनिश्चित करने के लिए संकल्पित हैं। उन्होंने अधिकारियों को निर्देश दिए कि चिकित्सा एवं स्वास्थ्य विभाग आमजन से सीधे तौर पर जुड़ा हुआ विभाग है, इसलिए स्वास्थ्य क्षेत्र से जुड़ी राज्य सरकार की सभी बजटीय घोषणाओं को प्रभावी कार्ययोजना के साथ त्वरित गति से पूरा किया जाए, जिससे 'आपणो स्वस्थ राजस्थान' को संकल्पना साकार हो। शर्मा मंगलवार को मुख्यमंत्री कार्यालय में चिकित्सा एवं स्वास्थ्य विभाग की समीक्षा बैठक की अध्यक्षता कर रहे थे। बैठक में चिकित्सा एवं स्वास्थ्य मंत्री गजेन्द्र सिंह खींवर भी मौजूद रहे। उन्होंने मुख्यमंत्री को जानकारी दी कि चिकित्सा एवं स्वास्थ्य विभाग में लगभग 48 हजार पदों पर भर्ती की प्रक्रिया मिशन मोड पर चल रही है तथा अब तक लगभग 8 हजार पदों पर नियुक्तियां दी जा चुकी हैं। मुख्यमंत्री ने कहा कि विभाग में खाली पड़े पदों पर आवश्यकतानुसार चरणबद्ध रूप से भर्ती की जाए तथा न्यायालय में लंबित मामलों का शीघ्र निस्तारण करवाकर नियुक्तियां दी जाए। मुख्यमंत्री ने कहा कि छोटे शहरों और कस्बों में गुणवत्तापूर्ण स्वास्थ्य सेवाएं



उपलब्ध कराने के लिए राज्य सरकार ने प्रदेशभर में आयुष्मान मॉडल सीएचसी बनाने का निर्णय लिया है। इससे न केवल निचले स्तर पर बेहतर स्वास्थ्य सेवाएं उपलब्ध होंगी बल्कि बड़े अस्पतालों पर भार भी कम होगा। उन्होंने अधिकारियों को इन मॉडल सीएचसी का काम जल्द पूरा करने के निर्देश दिए।

मुख्यमंत्री आयुष्मान आरोग्य योजना का करें प्रचार-प्रसार

मुख्यमंत्री ने कहा कि मुख्यमंत्री आयुष्मान आरोग्य योजना के तहत आमजन को निःशुल्क

इलाज उपलब्ध करवाया जा रहा है। हमने इस योजना के तहत पॉडियाट्रिक पैकिज शामिल करने, कुछ पैकेज की दरों को तर्कसंगत बनाने तथा पोर्टेबिलिटी सुविधाओं को शामिल करने का निर्णय लिया है। उन्होंने अधिकारियों को निर्देश दिए कि योजना में जो नए प्रावधान जोड़े गए हैं, उनका व्यापक प्रचार-प्रसार किया जाए। उन्होंने अधिकारियों को मुख्यमंत्री आयुष्मान आरोग्य हेल्थ इन्फ्रास्ट्रक्चर मिशन के तहत चिकित्सा के आधारभूत ढांचे को मजबूत करने के निर्देश दिए। उन्होंने कहा कि प्रदेश में संचालित सभी आयुष्मान आरोग्य मंदिरों में प्रमुख 12 सेवाएं

मिलना सुनिश्चित किया जाए। शर्मा ने कहा कि राजस्थान डिजिटल हेल्थ मिशन के तहत प्रदेशवासियों का स्वास्थ्य रेकार्ड डिजिटल रूप से संभारित करने के लिए अभियान चलाकर प्रदेश के हर व्यक्ति को आभा आई डी बनाई जाए।

मिलावटखोरों पर हो सख्त कार्रवाई

मुख्यमंत्री ने चिकित्सा विभाग द्वारा संचालित 'शुद्ध आहार, मिलावट पर वार' अभियान की समीक्षा करते हुए कहा कि मिलावटखोरों द्वारा राज्य की जनता के स्वास्थ्य के साथ खिलवाड़ बर्दाश नहीं किया जाएगा। उन्होंने अधिकारियों से अभियान में तेजी लाते हुए मिलावटखोरों पर सख्त कार्रवाई करने के निर्देश दिए। शर्मा ने कहा कि चिकित्सा विभाग के अधीन संचालित राजस्थान मेडिकल कॉलेज, पैरा मेडिकल कॉलेज सहित अन्य सभी संस्थाओं के कामकाज की नियमित समीक्षा की जाए तथा किसी भी तरह की अनियमितता पाई जाने पर उचित कार्रवाई की जाए। उन्होंने व्यवस्थाओं में सुधार के लिए तकनीकी नवाचार अपनाने पर भी जोर दिया।

स्वास्थ्य के कई मानकों में राजस्थान देश में बेहतर

बैठक में प्रमुख शासन सचिव चिकित्सा एवं स्वास्थ्य श्रीमती गायत्री ए. राठौड़ ने चिकित्सा

विभाग की योजनाओं, कार्यक्रमों एवं नवाचारों की प्रस्तुतिकरण के माध्यम से जानकारी दी। उन्होंने बताया कि स्वास्थ्य के कई मानकों में राजस्थान राष्ट्रीय औसत एवं कई बड़े राज्यों की तुलना में बेहतर स्थिति में है। राज्य में शिशु एवं मातृ मृत्यु दर में विभाग के प्रयासों से उल्लेखनीय गिरावट आई है। संस्थागत प्रसव के मामले में राजस्थान देश में अग्रणी है। राष्ट्रीय सिकल सेल एनीमिया उन्मूलन अभियान के तहत स्क्रीनिंग में राजस्थान देश में प्रथम स्थान पर है। निःशुल्क दवा योजना में भी दवाओं एवं सूचर्स की संख्या में वृद्धि की गई है। बैठक में केन्द्र एवं राज्य सरकार की योजनाओं के बेहतर क्रियान्वयन, अस्पतालों की नियमित मॉनिटरिंग, मौसमी बीमारियों की रोकथाम सहित कई विषयों पर चर्चा की गई। इस दौरान मुख्य सचिव सुधाश पंत, अतिरिक्त मुख्य सचिव (मुख्यमंत्री) शिखर मिश्रा, अतिरिक्त मुख्य सचिव विवेक अखिल अरोड़ा, प्रमुख सचिव (मुख्यमंत्री) अलोक गुप्ता, शासन सचिव चिकित्सा शिक्षा अम्बरीश कुमार, मिशन निदेशक एनएचएम डॉ. भारती दीक्षित, सीईओ स्टेट हेल्थ एश्योरेंस एजेंसी श्रीमती प्रियंका गोस्वामी, प्रबंध निदेशक आरएमएससी श्रीमती नेहा गिरी, आयुक्त चिकित्सा शिक्षा इकबाल खान, निदेशक आईईसी शाहीन अली खान, निदेशक जन स्वास्थ्य डॉ. रवि प्रकाश माथुर, सहित वरिष्ठ अधिकारियों मौजूद रहे।

विधानसभा अध्यक्ष ने जापान की संसद को देखा वहां की संसदीय व्यवस्थाओं की जानकारी ली



सांध्य ज्योति संवाददाता
जयपुर, 20 नवम्बर। राजस्थान विधानसभा अध्यक्ष वासुदेव देवनाणी ने मंगलवार को जापान की संसद नेशनल डाइट का अवलोकन किया। देवनाणी ने वहां की संसदीय व्यवस्थाओं की जानकारी ली। देवनाणी ने जापान संसद का भवन, सदन, दीर्घाएं, सदन में सदस्यों के बैठने की व्यवस्था, सदन की कार्य प्रणाली, अपर हाऊस, लोअर हाऊस, हां पक्ष व ना पक्ष लॉबी सहित विभिन्न कक्षों और सदस्यों की ऑन लाईन उपस्थिति का अवलोकन किया। देवनाणी ने कहा कि जापान में सदन की प्रक्रिया एवं कार्य संचालन नियमों और वहां की परम्पराओं और रीति-नीति के अनुसर होता है। देवनाणी ने जापान की संसद में निचले सदन जिसे प्रतिनिधि सभा कहते हैं और उपरी सदन जिसे पार्सदों का सदन कहा जाता है, को देखा। जनता द्वारा सीधे चुने जाने वाले सदन के सदस्यों का यह सदन द्विसदनीय विधान पालिका है। दोनों सदनों का चुनाव समान्तर मतदान से होता है। कानून बनाने के साथ-साथ प्रधानमंत्री का चुनाव करना भी संसद की जिम्मेदारी है। जापान संविधान के अनुसार संसद को देश की शक्ति का सर्वोच्च अंग माना गया है। सदन का

समाहान और प्रतिनिधि सभा का विघटन वहां के सम्राट द्वारा मंत्रीमण्डल को सलाह पर किया जाता है। देवनाणी को संसद के अधिकारियों ने बताया कि संसद के दोनों सदनों के स्थायी आदेश होते हैं और उनको अपने सदस्यों को अनुशासन करने की जिम्मेदारी होती है। दोनों सदनों को मंत्रियों को तलब करने का अधिकार भी मिला हुआ है।

विदेशी धरती पर भारतीय महापुरुषों को नमन

राजस्थान विधान सभा अध्यक्ष वासुदेव देवनाणी ने मंगलवार को जापान में स्थित राष्ट्रपिता महात्मा गांधी की प्रतिमा और महान क्रांतिकारी रास बिहारी बोस के समाधि स्थल पर पुष्प अर्पित कर नमन किया। देवनाणी ने कहा कि भारत दुनिया की मजबूत अर्थव्यवस्था बन कर उभर रही है जो दुनिया को बदलने का आधार बन रही है। राष्ट्रपिता महात्मा गांधी द्वारा अतीत में किये गये कार्यों का परिणाम है कि भारत बहुध्रुवीयता की ओर बढ़ रहा है। राष्ट्रपिता को नमन करते हुए कहा कि महात्मा गांधी के बिना भारत को स्वतंत्र होने के लिये और लम्बा संघर्ष करना पड़ता। साथ ही देवनाणी ने कहा कि महान क्रांतिकारी रास बिहारी बोस ने देश में और देश के बाहर रहकर अंग्रेजी शासन के विरुद्ध क्रांतिकारी गतिविधियों का संचालन किया। रामायण का जापानी भाषा का अनुवाद करने वाले बोस ने टोक्यो में भारतीयों को संगठित करने का प्रयास किया। उन्होंने नेताजी सुभाष चन्द्र बोस के नेतृत्व में आजाद हिन्द फौज में रहकर भारत को आजाद करने में महत्वपूर्ण भूमिका निभाई। राजस्थान विधान सभा अध्यक्ष वासुदेव देवनाणी चार देशों की यात्रा के बाद बुधवार को जयपुर लौटेंगे। विधान सभा अध्यक्ष की लोकतांत्रिक व्यवस्थाओं की इस अध्ययन यात्रा से विधान सभा को नई गति मिलेगी।

राजस्थान मंडप में लाख से बनी चूड़ियां कर रही आकर्षित 43वां भारतीय अंतरराष्ट्रीय व्यापार मेला

सांध्य ज्योति संवाददाता
जयपुर, 20 नवम्बर। नई दिल्ली के प्रगत मैदान में चल रहे अंतरराष्ट्रीय व्यापार मेला के राजस्थान पवेलियन में लाख की चूड़ियों से बनी अन्य वस्तुएं दर्शकों विशेषकर महिलाओं को अपनी और खूब आकर्षित कर रही है। राजस्थान मंडप के स्टील न. 3 व 6 में जयपुर से आए लाख के कारीगर इस्लाम अहमद ने बताया कि भारतीय संस्कृति में लाख को बहुत ही शुभ माना जाता है, विशेषतौर पर भारतीय नारियों में इसे सुहाग का प्रतीक माना जाता है। लाख से बनी चूड़ियां पहनकर स्त्रियां अपने पति की लम्बी आयु की कामना करती हैं। वे बताते हैं कि लाख हमारे जीवन में महत्वपूर्ण स्थान रखती है। शादी या विवाह का अवसर हो या मकान की नौबत का समय, बच्चे के जन्म का मौका हो या समाई इत्यादि के अवसर पर लाख की चूड़ियां, दुल्हन को सुहाग के रूप में पहनना अनिवार्य समझा जाता है।

प्रदेश में होंगे गौ अभ्यारण्य स्थापित: मंत्री जोराराम पशुपालन एवं गोपालन मंत्री ने बजट घोषणा क्रियान्विति की समीक्षा बैठक ली



सांध्य ज्योति संवाददाता
जयपुर, 20 नवम्बर। पशुपालन, गोपालन एवं डेयरी मंत्री जोराराम कुमावत ने वित्त वर्ष 2024-25 की बजट घोषणाओं को समय पर पूरा करने के निर्देश देते हुए कहा कि पशु कल्याण और पशुपालक हमारी सरकार की प्राथमिकता है। पशुपालन मंत्री मंगलवार को सचिवालय स्थित अपने कक्ष में विभागीय समीक्षा बैठक को संबोधित कर रहे थे। उन्होंने बजट घोषणा के तहत पशुधन विकास कोष, सेक्स सोर्टेड सीमन और ब्रीडिंग पॉलिसी की प्रगति की समीक्षा की। उन्होंने मोबाइल वेटरिनरी यूनिट के विशेष प्रचार-प्रसार पर जोर देते हुए कहा कि अधिक से अधिक लोगों तक इसकी जानकारी से ही हमारी इस योजना का लाभ लोगों तक पहुंच पाएगा। उन्होंने इसे हाइब्रिड मॉड पर भी चलाने के निर्देश दिए जिससे अधिक से अधिक लोग इसका लाभ उठा सकें। उन्होंने प्रत्येक मोबाइल वेटरिनरी यूनिट में एक आगतुक पंजिका रखने के निर्देश दिए जिससे लाभार्थी अनपेक्षित सुझाव और शिकायतें उसमें दर्ज कर सकें और इस सेवा को और बेहतर करने में विभाग को मदद मिल सके।

कुमावत ने विभागीय पदोन्नति के लिए निर्देश सहित सभी पदों की डीपीसी जल्द से जल्द कराने के निर्देश दिए साथ ही रिक्त पदों की भर्ती की प्रक्रिया को भी गति प्रदान करने के निर्देश प्रदान किए। उन्होंने भवन निर्माण के क्षेत्र में अप्रार संभावनाएं हैं और आने वाले समय में हम इन संभावनाओं को धरतल पर लाने का पूरा प्रयास कर रहे हैं।

मतदाता के रूप में पंजीकरण कर युवा अपना पहला फर्ज निभाएं निर्वाचन विभाग के अधिकारियों ने शिक्षण परिसरों में विद्यार्थियों से आह्वान किया

सांध्य ज्योति संवाददाता
जयपुर, 20 नवम्बर। देश के जिम्मेदार नागरिक के रूप में 18 वर्ष की आयु प्राप्त कर चुके हर युवा का यह कर्तव्य है कि वह मतदाता के रूप में अपना पंजीकरण करवाएं। निर्वाचन विभाग इस क्रम में राजस्थान के अलग-अलग शिक्षण संस्थानों में युवाओं के बीच मतदाता पंजीकरण की प्रक्रिया का प्रचार करने के लिए अभियान चला रहा है। उप मुख्य निर्वाचन अधिकारी सोमदत्त दीक्षित ने मंगलवार को जयपुर स्थित पूर्णिमा विश्वविद्यालय और पोद्दार इंटरनेशनल कॉलेज में युवाओं को संबोधित करते हुए यह बात कही। मुख्य निर्वाचन अधिकारी नवीन महाजन की पहल पर इन शिक्षण संस्थानों में मतदाता सूचियों में नए मतदाताओं के नाम जोड़ने के लिए जागरूकता कार्यक्रम आयोजित हुए। निर्वाचन आयोग के निर्देशानुसार विशेष सक्षिप्त पुनरीक्षण (एसएसआर) अभियान-2025 के तहत आयोजित इन कार्यक्रमों में निर्वाचन विभाग की संयुक्त मुख्य निर्वाचन अधिकारी श्रीमती प्रतिभा पारीक, अतिरिक्त जिला मजिस्ट्रेट (एडीएम) जयपुर एवं उप जिला निर्वाचन



अधिकारी आशीष कुमार, अतिरिक्त मुख्य कार्यकारी अधिकारी (एसईओ) जयपुर जिला परिषद शेरसिंह लुहाड़िया और उप महानिरीक्षक (मुद्रांक एवं पंजीयन) जयपुर गोवर्धनलाल शर्मा ने विद्यार्थियों को संबोधित किया। इन कार्यक्रमों में पोद्दार कॉलेज समूह के चेयरपर्सन आनंद पोद्दार और प्राचार्य प्रवीण स्वामी, पूर्णिमा विश्वविद्यालय के डीन राकेश गुप्ता ने भी भागीदारी की और भविष्य में छात्र-छात्राओं के बीच मतदान तथा चुनाव प्रक्रिया

के बारे में जागरूकता संबंधी आयोजन करने की प्रतिबद्धता जताई। इस दौरान जयपुर के हवामहल, सिविल लाइन्स, किशनपोल, मालवीय नगर, आदर्श नगर एवं बगरू निर्वाचन क्षेत्रों के मतदाता रजिस्ट्रीकरण और सहायक रजिस्ट्रीकरण अधिकारी तथा निर्वाचन विभाग के राज्य स्तरीय अधिकारी और बीएलओ भी उपस्थित थे।


एडीएम आशीष कुमार ने विद्यार्थियों से कहा कि सभी युवाओं को नागरिकों के रूप में अपने अधिकारों के बारे में जागरूक रहना

चाहिए। उन्हें अपने अधिकार को मांग के साथ ही अपनी जिम्मेदारियां भी समझना और उन्हें निभाना चाहिए। निर्वाचन विभाग के अधिकारियों ने कहा कि इस क्रम में सबसे महत्वपूर्ण जिम्मेदारी है, मतदाता सूची में अपना नाम दर्ज करवाएं और चुनाव के दौरान मतदान करें। उप महानिरीक्षक शर्मा ने कहा कि देश की लोकतांत्रिक व्यवस्था को मजबूत करने और नीति-निर्माण में आमजन की भागीदारी सुनिश्चित करने के लिए सरकार में अपने प्रतिनिधियों को चुनकर भेजने के लिए पहला और आवश्यक कदम है।

एसईओ लुहाड़िया सहित निर्वाचन विभाग के प्रतिनिधियों ने विद्यार्थियों से आह्वान किया कि वे अपने तथा परिवारजनों और दोस्तों आदि के नाम भी मतदाता सूचियों में दर्ज करवाएं या पहले से दर्ज नामों में जरूरी संशोधन करवाकर इन सूचियों को दुरुस्त रखने में विभाग की सहायता करें। उन्होंने कहा कि मतदाता सूचियों में विद्यार्थियों के नाम जोड़ने और उसकी जानकारी प्राप्त करने के लिए स्मार्टफोन पर वोटर हेल्पलाइन एप (वीएचए) डाउनलोड करवाएं तथा इसके जरिए विद्यार्थियों का पंजीकरण करवाएं।

कुमावत ने विभागीय पदोन्नति के लिए निर्देश सहित सभी पदों की डीपीसी जल्द से जल्द कराने के निर्देश दिए साथ ही रिक्त पदों की भर्ती की प्रक्रिया को भी गति प्रदान करने के निर्देश प्रदान किए। उन्होंने भवन निर्माण के क्षेत्र में अप्रार संभावनाएं हैं और आने वाले समय में हम इन संभावनाओं को धरतल पर लाने का पूरा प्रयास कर रहे हैं।

कुमावत ने एनएलएम की तरह गावों के लिए भी परियोजना तैयार करने के निर्देश दिए। बैठक में शासन सचिव, पशुपालन एवं गोपालन डॉ. समित शर्मा ने कहा कि प्रदेश में पशुपालन, डेयरी और पशु चिकित्सा के क्षेत्र में अप्रार संभावनाएं हैं और आने वाले समय में हम इन संभावनाओं को धरतल पर लाने का पूरा प्रयास कर रहे हैं।



आज का राशिफल

बुधवार, 20 नवंबर, 2024

■ **मेष** : रचनात्मक कामों में अच्छा समय बीतेगा। किसी दोस्त द्वारा कोई सरप्राइस खुशखबरी भी मिल सकती है। कोई भी समस्या आने पर आप धराने को बजाय उसका समाधान ढूंढने का प्रयास करेंगे और सफल भी रहेंगे।
■ **वृष** : परिवार और सामाजिक कामों में आपका योगदान रहेगा। आपकी कोशिशों की तारीफ होगी। संतान की ओर से कोई शुभ समाचार मिलने से मन प्रसन्न रहेगा तथा मनोरंजन संबंधी प्रोग्राम भी बनेंगे। अचानक ही ऐसे खर्च सामने आएंगे, कि बजट गड़बड़ा जाएगा।
■ **मिथुन** : समारोह या गेट-टुगेटर में जाने का मौका मिलेगा और इससे नए लोगों से संपर्क स्थापित होंगे। नजदीकी रिश्तेदार के घर धार्मिक आयोजन पर जाने का मौका मिलेगा। परिजनों से मुलाकात खुशी प्रदान करेगी।

■ **कर्क** : किसी को पैसा उधार दिया हुआ है, तो आज उसकी वापसी की उचित संभावना है। भविष्य संबंधी योजनाओं पर भी ध्यान केंद्रित रहेगा। परिवार जनों के आपसी सहयोग से पारिवारिक मामलों को भी बेहतर बनाने में सफलता मिलेगी।
■ **सिंह** : सामाजिक दायरा बढ़ेगा और कई प्रकार की गतिविधियों में व्यस्तता बनी रहेगी। मानसिक सुकून बनाए रखने के लिए कुछ समय एकांत अथवा प्रकृति के सानिध्य में व्यतीत करें। फाइनेंस संबंधी कार्यों को निपटाने के लिए अनुकूल समय है।
■ **कन्या** : पारिवारिक सुख-सुविधाओं संबंधी वस्तुओं की शॉपिंग में मधुर समय व्यतीत होगा। खर्चों की अधिकता रहेगी। परंतु आय के साधन भी बने रहने से तनाव नहीं रहेगा। नजदीकी दोस्तों के यहां धार्मिक समारोह में जाने का मौका मिलेगा।

■ **तुला** : मित्रों तथा संबंधियों के साथ मुलाकात के अवसर बनेंगे। किसी पारिवारिक अविवाहित सदस्य के लिए अच्छा रिश्ता भी आ सकता है। कुछ समय से आप अपने जिस कार्य को लेकर अधिक मेहनत कर रहे थे, आज उसके अच्छे परिणाम मिलने की संभावना है।
■ **वृश्चिक** : अपने काम को रचनात्मक रूप देने के लिए अपनी कार्यप्रणाली में परिवर्तन लाना बेहतर रहेगा। किसी भी दुविधा की स्थिति में अनुभवों लोगों से विचार विमर्श करें, आपको तुरंत समाधान मिलेगा। विद्यार्थियों को आशातीत सफलता मिल सकती है।
■ **धनु** : आज ग्रह स्थिति कुछ अनुकूल रहेगी। पिछले कुछ समय से चल रहे तनाव से भी राहत मिलेगी। घर की सुख-सुविधाओं संबंधी जरूरतें पूरी करने में आपका विशेष प्रयास रहेगा।

■ **मकर** : अपने किसी भी फोन कॉल आदि को नजरअंदाज ना करें तथा मार्केटिंग व मीडिया से संबंधित कार्यों पर अपना पूरा ध्यान केंद्रित रखें। क्योंकि आपका कोई विशेष प्रयोजन हल हो सकता है।
■ **कुंभ** : प्रभावशाली तथा उत्तम विचारों के लोगों के साथ संपर्क में रहने की वजह से आपके व्यवहार में बहुत ही सकारात्मक परिवर्तन आएगा। दूसरों के दुख दर्द और तकलीफ में उनकी सहायता करना आपका विशेष गुण रहेगा।
■ **मीन** : जो काम पिछले काफी समय से रुके हुए या अटकते हुए थे, आज अल्प प्रयास से ही पूरे होने की संभावना है। सिर्फ अपनी योग्यता और मेहनत पर विश्वास रखने की जरूरत है। किसी रिश्तेदार द्वारा शुभ समाचार मिलने से खुशी मिलेगी।

आज फाइनल में चीन पर जीत दर्ज करने उतरेगा भारत

तीसरे नंबर के लिए जापान-मलेशिया के बीच भिड़ंत

नालंदा (राजगीर)। अब तक के सभी मैच जीत चुकी भारत की बेटियां आज चीन से महामुकाबला करने फाइनल में उतरेंगी। एशियाई चैंपियंस ट्रॉफी हॉकी के फाइनल में सलीमा टेटे की टीम बुधवार को चीन के सामने होगी तो उसकी कोशिश बड़ी जीत दर्ज करने की होगी। वहीं विश्व के छह नंबर पर आने वाली चीन की टीम क्वालीफाइंग मैच में मिली हार का बदला लेने उतरेंगी। राजगीर में महिला एशियन चैंपियंस ट्रॉफी के समापन दिवस पर आज भारतीय महिला हॉकी टीम अपने लिए ऐतिहासिक जीत की उम्मीद लगाए हुए है।

महिला हॉकी के इस महाकुंभ में अब तक भारतीय टीम ने अपनी क्षमता का असाधारण प्रदर्शन किया है। कप्तान सलीमा टेटे के नेतृत्व में टीम ने लगातार शानदार खेल दिखाया है और फाइनल में जगह बनाई है। इधर, बुधवार दोपहर दोपहर 2.15 बजे जापान और मलेशिया के बीच तीसरे स्थान के लिए मुकाबला होगा, जबकि शाम 4.45 बजे भारत और चीन के बीच फाइनल मैच खेला जाएगा।

चीन को क्वालीफाइंग मैच में भारत ने 3-0 से हराया

अब तक टीम इंडिया अपने सभी मैच को जीतती आई है। टीम ने अब तक कुल 28



गोल किए जो उनकी आक्रामक रणनीति का प्रमाण है। चीन को क्वालीफाइंग मैच में भारत ने 3-0 से हराया था। अब तक भारतीय टीम मलेशिया को 4-0 से कोरिया को 3-2 से थाईलैंड को 13-0 से एवं जापान को 3-0

और 2-0 से मात दे चुकी है।

केंद्रीय मंत्री और उपमुख्यमंत्री रहेंगे मौजूद

केंद्रीय मंत्री डॉ. मनसुख मांडविया की

मौजूदगी में आयोजित होने वाले समापन समारोह में विजेता टीम को सम्मानित किया जाएगा। उपमुख्यमंत्री सम्राट चौधरी और मंत्री विजय कुमार चौधरी सहित कई गणमान्य व्यक्ति समापन समारोह में शामिल होंगे।

महिला हॉकी: भारत ने जापान को सेमीफाइनल में किया पराजित



राजगीर। बिहार के राजगीर में चल रही महिला एशियाई चैंपियंस ट्रॉफी में भारतीय महिला हॉकी टीम ने जापान को सेमीफाइनल में पराजित कर दिया है। कल फाइनल मैच में भारत का मुकाबला चीन से होगा। आज का यह मुकाबला काफी रोमांचक रहा, क्योंकि दोनों टीमों में अब तक टूर्नामेंट में शानदार प्रदर्शन कर रही थी। बिहार वुमेन्स एशियन चैंपियनशिप ट्रॉफी 2024 के पहले सेमीफाइनल में जापान ने मलेशिया को 3-1 से मात देकर फाइनल में पहुंचा था

बिहार वुमेन्स एशियन हॉकी चैंपियंस ट्रॉफी के छठे दिन के पहले मैच में कोरिया ने थाईलैंड को हराकर पांचवा स्थान प्राप्त कर लिया है। वहीं दिन के पहले सेमीफाइनल में चीन और मलेशिया के बीच मुकाबला हुआ, जिसमें चीन ने मलेशिया को 3-1 से मात देकर फाइनल में जगह बना ली। जबकि दिन के दूसरे सेमीफाइनल में भारत और जापान के बीच मुकाबला हुआ। खड़े प्रतिस्पर्ध में

टीम इंडिया ने जापान को 2-0 जीरो से पराजित कर फाइनल में जगह बना ली है। तीसरा और चौथे पायदान के लिए कल जापान और मलेशिया के बीच मुकाबला होगा। जबकि फाइनल में टीम इंडिया का मुकाबला चीन से होगा।

अजेय रही भारतीय टीम

भारतीय महिला हॉकी टीम ने अब तक टूर्नामेंट में सभी मैच जीते हैं। टीम ने मलेशिया, कोरिया, थाईलैंड, चीन और जापान को हराकर अपना दबदबा कायम किया है। टीम की कप्तान सलीमा टेटे और स्ट्राइकर दीपिका ने शानदार प्रदर्शन किया है। भारतीय टीम के मुख्य कोच हरेंद्र सिंह का मानना है कि टीम पूरी तरह से तैयार है। उन्होंने कहा कि हमारी टीम आक्रमण और रक्षण के संतुलन पर विशेष ध्यान दे रही है। हम जापान के खिलाफ एक कड़े मुकाबले की उम्मीद कर रहे हैं, लेकिन हम अपनी जीत के लिए पूरी तरह से प्रतिबद्ध हैं।

पश्चिम बंगाल ने राष्ट्रीय फिनस्विमिंग में जीती टीम चैंपियनशिप, उत्तराखंड तीसरे स्थान पर रहा



नई दिल्ली। पश्चिम बंगाल के तैराकों ने चौथी राष्ट्रीय फिनस्विमिंग में कुल 151 पदकों के साथ टीम चैंपियनशिप का ताज जीता। उसके खते में 67 स्वर्ण, 43 रजत और 41 कांस्य पदक रहे। उपविजेता कर्नाटक (50 पदक) के तैराकों ने 17 स्वर्ण, 18 रजत और 15 कांस्य पदक जीते। 21 पदकों के साथ उत्तराखंड को तीसरा स्थान मिला। उन्होंने 8 स्वर्ण, 6 रजत और 7 कांस्य पदक जीते। हरियाणा ने भी 21 पदक (6 स्वर्ण, 10 रजत और 5 कांस्य) जीते लेकिन उत्तराखंड से 2 स्वर्ण कम जीतने के कारण उसे चौथा स्थान मिला। मेजबान दिल्ली ने 11 पदक (3 स्वर्ण, 5 रजत और 3 कांस्य) जीते और पदक तालिका में सातवां स्थान प्राप्त किया। समापन समारोह के मुख्य अतिथि द्रोणाचार्य अंबाडी हॉकी कोच डॉ. ए के बंसल ने विजेताओं को ट्रॉफी और पदक प्रदान किए।

'खो-खो' विश्व कप से भारतीय खेलों को वैश्विक स्तर पर पहचान मिलेगी, टूर्नामेंट में 24 देश होंगे शामिल

नई दिल्ली। भारत के माटी के खेल, खो-खो का पहली बार विश्व कप होने जा रहा है। खो-खो फेडरेशन ऑफ इंडिया द्वारा आयोजित और भारतीय युवा मामले और खेल मंत्रालय द्वारा समर्थित इस टूर्नामेंट का उद्देश्य देसी खेल खो-खो को वैश्विक मंच पर लाना है। खो खो विश्व कप 13 से 19 जनवरी को नई दिल्ली में आयोजित किया जा रहा है। महाभारत कालीन के इस खेल को आज दुनिया के पटल पर लाने की जोरदार कोशिश की जा रहा है।

खो-खो को वैश्विक स्तर पर पहचान स्थापित करने में मदद मिलेगी

भारत के प्राचीन खेल खो खो के पहले विश्व कप के आयोजन से भारतीय मिट्टी से जुड़े इस खेल को वैश्विक स्तर पर पहचान स्थापित करने में मदद मिलेगी और भविष्य में ओलंपिक और एशियाई खेलों में प्रवेश का रास्ता प्रशस्त हो जाएगा। पीछा करने के सदियों पुराने रोमांचक खेल खो-खो की जड़ें भारतीय पौराणिक कथाओं में हैं। इतिहास में इसका वर्णन मौर्या शासनकाल चौथी ईसा पूर्व में मिलता है। खो-खो खेल का वर्णन महाभारत काल में भी किया गया है। इस खेल के आधुनिक स्वरूप की शुरुआत महाराष्ट्र में हुई थी, जोकि आज दुनिया के सभी महाद्वीपों तक पहुंच गया है। वर्ष 1914 में बाल गंगाधर तिलक ने पहली



बार खो खो खेल के नियमों पर रूल बुक लिखी। विश्व के खेल इतिहास में खो खो की एंट्री 1936 में बर्लिन ओलंपिक में डेमो खेल से मानी जा सकती है। जब एडोल्फ हिटलर ने इस खेल को सराहा। वर्ष 1996 में पहली बार खो-खो की पहली एशियाई चैंपियनशिप आयोजित की गई। वर्ष 2010 में इस खेल को पहली बार इंडोर मेट पर खेलना शुरू किया गया। खो खो फेडरेशन

ऑफ इंडिया का लक्ष्य है कि 2032 में होने वाले ओलंपिक में इस खेल को शामिल किया जाए।

13 से 19 जनवरी 2025 तक नई दिल्ली में होगा टूर्नामेंट

भारत सरकार कई स्वदेशी खेलों को बढ़ावा दे रही है और 2025 में खो-खो विश्व

कप के उद्घाटन संस्करण को मेजबानी करना उसी दिशा में एक कदम है। भारत के प्राचीनतम खेलों में से एक खो खो के इस विश्व कप का उद्घाटन संस्करण का आयोजन 13 से 19 जनवरी 2025 के बीच नई दिल्ली में होगा। इस समय खो खो विश्व के सभी महाद्वीपों 54 देशों में खेला जा रहा है तथा 2025 के अंत तक खो-खो दुनिया भर के 90 देशों में अपनी उपस्थिति रजिस्टर कर

लेगा।
टूर्नामेंट में 24 देश लेंगे हिस्सा

इस विश्व कप में इंग्लैंड, जर्मनी, हॉलैंड और संयुक्त राज्य अमेरिका समेत छह महाद्वीपों के 24 देश भाग लेंगे, जिनमें 16 पुरुष और 16 महिला टीमों शामिल होंगी, जबकि कुछ देश ऑब्जरवेशन डेलिगेट भेजेंगे। प्रत्येक खो खो टीम में 18 सदस्य होंगे जिसमें 15 खिलाड़ी, 01 कोच, 01 मैनेजर और 01 स्पॉटर्स स्टाफ का सदस्य होगा। इसमें भाग लेने वाली टीमों इंदिरा गांधी स्पोर्ट्स कॉम्प्लेक्स में आगामी आठ जनवरी से प्रैक्टिस सेशन में भाग ले सकेंगी तथा पूरे परिसर में पीले और हरे रंग की कुल 1200 प्रैक्टिस मैट्स बिछाई जाएंगी। इस चैंपियनशिप में अफ्रीकी महाद्वीप से घाना, केन्या, दक्षिण अफ्रीका और सीनियर तेज गेंदबाज मोहम्मद शमी पहले ही पर्थ टेस्ट के लिए उपलब्ध नहीं हैं और अब ऐसे में गिल का बाहर होना भारतीय टीम के लिए बहुत बड़ा झटका है। गिल ने उस इंडिया स्वर्ण पदक मैच की दोनों पारियों में 28 और 42 रन बनाए थे। गिल बैटिंग के दौरान काफी सजह भी नजर आ रहे थे। गिल को फील्डिंग के दौरान बाएं अंगूठे में चोट लगी थी।

पर्थ के ऑप्टस स्टेडियम पहुंची भारतीय टीम, शुभमन गिल नहीं आए नजर

नई दिल्ली। भारतीय टीम वाका से पर्थ के ऑप्टस स्टेडियम पहुंच गई है। जहां भारत और ऑस्ट्रेलिया को बॉर्डर-गावस्कर ट्रॉफी के पहले टेस्ट में भिड़ना है। इस टेस्ट सीरीज का आगाज 22 नवंबर से होना है। टेस्ट के वेस्टर्न ऑस्ट्रेलिया क्रिकेट एसोसिएशन मैदान पर भारतीय टीम ने चॉर्म-अप के लिए एक इंडिया स्वर्ण पदक खेला था, जिसमें शुभमन गिल और केएल राहुल चोटिल भी हो गए थे। केएल राहुल हालांकि, अपनी चोट से उबर गए, लेकिन गिल का पहला टेस्ट से बाहर होना लगभग तय माना जा रहा है। कप्तान रोहित शर्मा और सीनियर तेज गेंदबाज मोहम्मद शमी पहले ही पर्थ टेस्ट के लिए उपलब्ध नहीं हैं और अब ऐसे में गिल का बाहर होना भारतीय टीम के लिए बहुत बड़ा झटका है। गिल ने उस इंडिया स्वर्ण पदक मैच की दोनों पारियों में 28 और 42 रन बनाए थे। गिल बैटिंग के दौरान काफी सजह भी नजर आ रहे थे। गिल को फील्डिंग के दौरान बाएं अंगूठे में चोट लगी थी।

ऑस्ट्रेलिया दौरे के लिए भारतीय महिला टीम का ऐलान

16 सदस्यीय टीम में शेफाली का नाम नहीं, हरलीन की वापसी, पहला मैच 5 दिसंबर को

मुंबई। विमेंस सिलेक्शन कमेटी ने ऑस्ट्रेलिया दौरे के लिए इंडियन विमेंस टीम का ऐलान कर दिया है। तीन मैचों की वनडे सीरीज में ओपनर शेफाली वर्मा को खराब फॉर्म के चलते टीम से बाहर किया गया है।

भारतीय महिला टीम का ये दौरा 5 दिसंबर से शुरू होगा। वनडे टीम में करीब एक साल बाद हरलीन देओल की वापसी हुई है। वहीं अपने बोर्ड एजाम के चलते न्यूजीलैंड के खिलाफ होम सीरीज नहीं खेलने वाली ऋचा घोष को भी टीम में लाया गया है। 16 सदस्यीय



स्क्वॉड में प्रिया पुनिया, लेग स्पिनर मिन्नु मणि और पेसर टिटस साधु का नाम शामिल है। टीम की कप्तानी



को नहीं चुना गया है। जिसकी वजह पिछली सीरीज में उनका खराब प्रदर्शन है।

बंगाल टीम में सुदीप घरामी टीम के कप्तान

सैयद मुस्ताक अली ट्रॉफी टूर्नामेंट की शुरुआत 23 नवंबर से

नई दिल्ली। भारतीय तेज गेंदबाज मोहम्मद शमी को सैयद मुस्ताक अली ट्रॉफी के लिए बंगाल टीम में शामिल किया गया है। शमी चोट से उबरने के बाद करीब एक साल के बाद रणजी ट्रॉफी से मैदान पर वापसी किए। यह

टूर्नामेंट 23 नवंबर से शुरू हो रहा है। बंगाल का पहला मुकाबला पंजाब के खिलाफ होगा। इस बार सैयद मुस्ताक अली ट्रॉफी में बंगाल टीम की कप्तानी सुदीप घरामी करेंगे। जबकि रणजी ट्रॉफी में कप्तानी अनुसुपु मजूमदार ने संभाली थी। शमी पिछले साल वनडे वर्ल्ड कप का दौरान चोटिल हुए थे, उसके करीब एक साल के बाद

रणजी ट्रॉफी के जरिए मैदान पर वापसी की थी। उन्होंने वापसी के दौरान मध्य प्रदेश के खिलाफ पहली पारी में चार और दूसरी पारी में तीन विकेट लिए थे। इस मैच के बाद यहां उम्मीद थी कि शमी को बॉर्डर गावस्कर ट्रॉफी के लिए भी ऑस्ट्रेलिया बुलाया जा सकता है लेकिन ऐसा नहीं हुआ।

अर्थ ज्योति

यूईएम जयपुर ने की अंतरराष्ट्रीय उद्योग संस्थान मीट-सिनर्जी समिट की घोषणा

जयपुर। यूनिवर्सिटी ऑफ इंजीनियरिंग एंड मैनेजमेंट, जयपुर, संयुक्त राष्ट्र वैश्विक उत्कृष्टता केंद्र के सहयोग से, शुक्रवार, 22 नवंबर, 2024 को निर्धारित अंतरराष्ट्रीय उद्योग संस्थान मीट सिनर्जी समिट 2024 की घोषणा करते हुए रोमांचित है। यह ऐतिहासिक आयोजन वैश्विक विचार नेतृत्व, नवाचार और सहयोगात्मक उत्कृष्टता के एक केंद्र के रूप में काम करेगा, जो शिक्षा, उद्योग और अनुसंधान क्षेत्रों से दूरदर्शी, विशेषज्ञ और परिवर्तन-निर्माताओं को एक साथ लाएगा। तेजी से बदलती दुनिया में, नवाचार और सामाजिक प्रगति को बढ़ावा देने वाली तालमेल बनाने के लिए शिक्षा और उद्योग के बीच की सीमाओं को धुंधला करना होगा। सिनर्जी समिट 2024 को उद्योग-अकादमिक सहयोग के भविष्य को फिर से परिभाषित करने, संवाद, विचार और वैश्विक उत्कृष्टता के लिए एकात्मक योग्य रणनीतियों को बढ़ावा देने के लिए एक मंच के रूप में डिजाइन किया गया है। यह शिखर सम्मेलन विभिन्न क्षेत्रों में उभरती चुनौतियों और अवसरों को संबोधित करने के लिए विविध विशेषज्ञता और दृष्टिकोणों के अभिसरण पर प्रकाश डालेगा, जिसका उद्देश्य स्थायी प्रभाव पैदा करने वाली वैश्विक साझेदारियों को प्रेरित करना है।

भारत की 30 प्रतिशत भूमि पर मिट्टी की खराब होती गुणवत्ता कृषि के लिए खतरा

नई दिल्ली। कृषि मंत्री शिवराज सिंह चौहान ने मिट्टी की खराब होती उर्वरता पर चिंता व्यक्त की जिससे भारत की 30 प्रतिशत भूमि प्रभावित हो रही है। उन्होंने टिकाऊ खेती के वास्ते मिट्टी की गुणवत्ता बनाए रखने के लिए तत्काल उपाय करने की आवश्यकता पर भी बल दिया। 'मृदा' पर आयोजित वैश्विक सम्मेलन को ऑनलाइन संबोधित करते हुए चौहान ने कहा कि भुखमरी को समाप्त करने, जलवायु कार्रवाई तथा भूमि पर जीवन से संबंधित सतत विकास लक्ष्यों (एसडीजी) को हासिल करने के लिए मृदा की गुणवत्ता में सुधार करना जरूरी है।

मंत्री ने कहा, हम प्रतिवर्ष 33 करोड़ से अधिक खाद्यान्नों का उत्पादन कर रहे हैं और 50 अरब अमेरिकी डॉलर मूल्य का निर्यात कर रहे हैं। हालांकि, यह सफलता चिंता के साथ आई है, विशेष रूप से मृदा गुणवत्ता के संबंध में चौहान ने बताया कि भारत की करीब 30 प्रतिशत भूमि की गुणवत्ता बढ़ती उर्वरक खपत, उर्वरकों के असंतुलित इस्तेमाल, प्राकृतिक संसाधनों के दोहन और गलत मृदा प्रबंधन प्रथाओं के कारण कम होती जा रही है। उन्होंने किसानों को 22 करोड़ से अधिक मृदा गुणवत्ता कार्ड वितरित करने तथा सूक्ष्म



सिंचाई, जैविक व प्राकृतिक कृषि पद्धतियों को बढ़ावा देने सहित विभिन्न सरकारी पहलों पर प्रकाश डाला। हालांकि, उन्होंने इस बात पर जोर दिया कि अधिक केंद्रित प्रयासों की आवश्यकता है, खासकर बढ़ते तापमान, अनियमित वर्षा और जलवायु परिवर्तन चुनौतियों को देखते हुए। चौहान ने कहा कि वैज्ञानिकों तथा किसानों के बीच की खाई को पाटने के लिए जल्द ही आधुनिक कृषि पर एक नया कार्यक्रम शुरू किया जाएगा।

कार्यक्रम में मौजूद नीति आयोग के सदस्य रमेश चंद ने ब्राजील तथा अर्जेंटीना जैसे दक्षिण अमेरिकी देशों में संरक्षित कृषि व जुताई रहित विधियों के सफल कार्यान्वयन के बावजूद भारत और दक्षिण एशिया में इन्हें सीमित रूप से अपनाए जाने पर सवाल उठाया। चंद ने सम्मेलन में कहा कि हालांकि कुछ गैर सरकारी संगठन और निजी कंपनियां पुनर्नवीनीकरण तथा प्राकृतिक खेती को बढ़ावा दे रही हैं, लेकिन इन पहलों का दायरा सीमित है। उन्होंने भारतीय मृदा वैज्ञानिक सोसायटी (आईएसएसएस) से बड़े पैमाने पर समाधान की अगुवाई करने का आह्वान किया।

ब्लड शुगर हाई होने पर शरीर देता है ये संकेत

डायबिटीज एक गंभीर और लाइलाज समस्या है। इस बीमारी में व्यक्ति का ब्लड शुगर का स्तर बहुत अधिक होता है। डायबिटीज होने से पहले अक्सर व्यक्ति ब्लड शुगर में होने वाली बढ़ोतरी से गुजरता है। शरीर इसके कई तरह के संकेत भी देता है लेकिन जानकारी के अभाव में हम इस पर ध्यान नहीं देते हैं और ऐसे करके व्यक्ति डायबिटीज की चपेट में आ जाता है। या पहले से आप डायबिटिक होते हैं तो शरीर संकेत देकर बताता है कि आपका शुगर लेवल बढ़ा हुआ है। आज हम आपको बताएंगे कि शरीर में ब्लड शुगर का स्तर बढ़ने पर क्या-क्या संकेत नजर आते हैं। इस बारे में एक्सपर्ट लवनीत बत्रा ने जानकारी साझा की है।

ब्लड शुगर का स्तर बढ़ने के संकेत

अगर आपको बार-बार पेशाब आ रहा है तो यह आपके ब्लड शुगर के बढ़े होने का संकेत होता है। आपका शरीर अतिरिक्त शुगर को बाहर निकालने के लिए पेशाब करने की कोशिश करता है। बढ़ा हुआ ब्लड शुगर शरीर के ऊर्जा को प्रभावित करता है। आप लगातार थकावट और



आलस महसूस कर सकते हैं।

ब्लड शुगर बढ़ने से आप बार-बार पेशाब

करते हैं, इससे शरीर में पानी की कमी होती है जिसके कारण आपके मुंह में सूखान महसूस होता है। बार-बार प्यास लगती है। बिना किसी मेहनत के अगर आपका वजन अचानक से घट रहा है तो यह भी हाई ब्लड शुगर का संकेत हो सकता है। दरअसल जब शरीर को ऊर्जा नहीं मिल पाती है तो यह शरीर के मसल्स और वसा को तोड़कर ऊर्जा प्रदान करता है, जिससे वजन घटने लगता है। ब्लड शुगर हाई होने पर त्वचा संबंधित समस्या होने लगती है। त्वचा के कई अंगों पर गहरा और काला धब्बा पड़ने लगता है।

ब्लड शुगर हाई होने से तंत्रिका तंत्र भी प्रभावित होता है, जिसके कारण हाथों पैरों में झनझनाहट महसूस हो सकती है।

हाई ब्लड शुगर के कारण आंखों के लेंस में पानी की कमी हो सकती है जिससे दृष्टि धुंधली हो सकती है।

रामबाण से कम नहीं है आंवले का सेवन

बालों को खूबसूरत बनाने से लेकर पेट तक को फायदा

आयुर्वेद में आंवला के कई हेल्दी बेनिफिट्स के लिए जाना जाता है। आंवला, विटामिन सी और एंटीऑक्सीडेंट्स समेत कई पोषक तत्वों का भंडार है। आंवला सुपरफूड की तरह है जिसे अपनी डाइट में जरूर शामिल करना चाहिए। इम्यूनिटी को बूस्ट करने से लेकर बालों के लिए काफी फायदेमंद होता है आंवला। यह बॉडी को गर्म रखने के साथ ही बीमारियों को दूर करता है। आइए जानते आंवला के फायदे।



बूस्ट इम्यूनिटी

आंवला में विटामिन सी भरपूर होते हैं, इसमें कई न्यूट्रिशन पाए जाते हैं जो शरीर को स्वस्थ रखने में फायदेमंद होते हैं। आंवला हमारे इम्यूनिटी सिस्टम के लिए काफी फायदा पहुंचाता है। इसके सेवन से बीमारियां दूर हो जाती हैं।

डाइजेशन में सुधार

प्रतिदिन आंवला खाने से पेट संबंधित समस्याएं दूर होती हैं। इसके साथ ही पेट से जुड़ी समस्याओं से भी राहत मिलता है।

डायबिटीज रोगियों के लिए फायदेमंद

जो लोग डायबिटीज से परेशान हैं उन्हें आंवले का सेवन करना चाहिए। आंवला में कुछ ऐसे कंपाउंड्स मौजूद होते हैं जो ब्लड शुगर लेवल को कंट्रोल करते हैं, जो डायबिटीज वाले मरीजों के लिए फायदा पहुंचाता है।

हेयरस हेल्दी रहते हैं

आंवला हेयरस फॉलिकल्स को पोषण प्रदान करता है। बालों की जड़ों

को मजबूत करने और समय से पहले सफेद होने से रोकने में मदद करता है। इससे बाल हेल्दी, चमकदार और घने दिखने लगते हैं।

आंवला का आचार

आप घर पर ही आंवले का आचार बना सकते हैं। आंवले के टुकड़ों को नमक, मसालेदार और तीखा आचार बना सकते हैं।

आंवला का पाउडर

आप चाहे तो आंवले के टुकड़ों को सुखाकर बारीक पीस लें। इस पाउडर को आप अपनी स्मूदी या फिर दही में मिला सकते हैं।

आंवले का जूस

आंवला का जूस बनाने के लिए फ्रेश आंवले को पानी के साथ मिसाएं और मिटास के लिए इसमें शहद या गुड़ जरूरतनुसार डाल सकते हैं।

आलू समेत इन चीजों को उबालकर खाने से शरीर को मिलते हैं जबरदस्त फायदे

सर्दियों में करें इनका सेवन

सर्दियां शुरू हो चुकी हैं ऐसे में कई खाद्य पदार्थ हैं जिन्हें आप उबालकर जरूर खाते होंगे। कुछ चीजों को उबालने के बाद उनमें मौजूद बैक्टीरिया और अशुद्धियां दूर हो जाती हैं और यह पाचन के लिए भी बेहतर होती हैं। लेकिन कुछ खाद्य पदार्थ ऐसे भी होते हैं जिन्हें उबालकर खाने से प्राकृतिक स्वाद बना रहता और सेहत के लिए हेल्दी रहता है। कुछ फूड्स को उबालकर खाने से उसके पोषक तत्व भी बरकरार रहते हैं और हेल्थ के लिए ठीक रहता है। इसके सेवन से पाचन भी बेहतर बना रहता है। एक्सपर्ट के मुताबिक, विंटर सीजन में उबले आलू, शकरकंद, अंडा, पालक और गाजर जैसे खाद्य पदार्थों को उबालकर खाने से सेहत बेहतर रहती है।

आलू

जब आप आलू उबालते हैं तो उसका स्टार्च कंटेंट कम हो जाता है, इससे यह आसानी से पच जाता है। उबले आलू में कैलोरी भी कम होती है और इसका ग्लाइसेमिक इंडेक्स काफी कम होता है। इसके सेवन से ब्लड शुगर बढ़ता नहीं है और डायबिटीज पैशेंट के लिए सबसे बेहतर ऑप्शन होता है। तभी आलू फ्राई करने के बजाए छिलके सहित उबालने के बाद खाने की सलाह दी जाती है। आलू में कार्बोहाइड्रेट होता है, जिससे शरीर को एनर्जी मिलती है।

गाजर

सर्दियों के दौरान बाजार में गाजर मिलने लगती है। गाजर खाने का मजा तो सिर्फ टंड के मौसम में आता है। गाजर में बीटा-केरोटीन और विटामिन ए मौजूद होता है, जो उबलने के बाद भी इन पोषक तत्वों की मात्रा दोगुनी हो जाती है। उबली हुई गाजर खाने से आंखों



की रोशनी बढ़ती है, पाचन तंत्र स्वस्थ रहेगा और त्वचा भी जवान रहेगी, क्योंकि इसमें एंटीऑक्सीडेंट होता है।

अंडा

अंडे में सबसे ज्यादा मात्रा में प्रोटीन पाया जाता है। कई लोग अंडे को हाफ फ्राई- डीप फ्राई करके या आमलेट और क्री के रूप में खाते हैं। अगर आप अंडे को उबालकर खाते हैं तो यह तरीका सबसे हेल्दी माना जाता है। उबालकर खाने से इसके प्रोटीन को पचना काफी आसान होता है। इसे खाने से मांसपेशियां मजबूत बनती हैं और ब्रेन पॉवर बूस्ट होता है।

शकरकंद

टंड के मौसम में शकरकंद बाजारों में काफी मिलती है। शकरकंद में उच्च मात्रा में बीटा कैरोटीन होता है, इसको उबालकर खाने से ज्यादा लाभ मिलता है। उबालने के बाद

इसका ग्लाइसेमिक इंडेक्स भी कम हो जाता है, इससे ब्लड शुगर लेवल कंट्रोल रहता है। डायबिटीज रोगी इसका सेवन जरूर करें। शकरकंद में फाइबर और कार्बोहाइड्रेट पाया जाता है जो पेट को लंबे समय तक भरा-भरा रखता है और कब्ज की समस्या भी दूर होती है।

पालक

पालक का सेवन सेहत के लिए अच्छा माना जाता है, क्योंकि इसमें भरपूर मात्रा में आयरन होता है। जब आप पालक को उबालकर खाते हैं तो इसमें पाए जाने वाले ऑक्सिलेट कॉन्टेंट कम हो जाते हैं। बता दें कि, ऑक्सिलेट एक ऐसा तत्व होता है, जो आयरन और कैल्शियम को शरीर में एब्जॉर्ब करने से रोकता है। ऑक्सिलेट की मात्रा कम करने के लिए पालक को कुछ मिनट के लिए जरूर उबाल लेना चाहिए।

क्या पानी पीते रहने से कम हो सकता है ब्लड प्रेशर? डॉक्टर से जानें

डिहाइड्रेशन की वजह से बीपी लो हो सकता है। वहीं, ऐसा भी कहा जाता है कि अगर आपको हाई बीपी है, तो पानी पीने से इसे कंट्रोल किया जा सकता है, इसके पीछे की सच्चाई एक्सपर्ट से समझते हैं। हेल्दी रहने के लिए किसी भी व्यक्ति में बीपी का लेवल सही होना बहुत जरूरी है। बीपी का बढ़ना या कम होना, दोनों ही सेहत को नुकसान पहुंचा सकते हैं। अगर आपका बीपी बढ़ा हुआ रहता है या अक्सर लो हो जाता है, तो आपको इसे नजरअंदाज नहीं करना चाहिए और डॉक्टर की सलाह जरूर लेनी चाहिए। हेल्दी डाइट, सही लाइफस्टाइल और हाइड्रेशन, लो और हाई बीपी दोनों को मैनेज करने के लिए जरूरी है। ऐसा माना जाता है कि पानी पीते रहने से बीपी कम हो सकता है। क्या वाकई ऐसा है, इस बारे में एक्सपर्ट से जानते हैं। यह जानकारी डॉक्टर



विनीत बंगा दे रहे हैं। वह फोर्टिस हॉस्पिटल, फरीदाबाद में न्यूरोलॉजी के डायरेक्टर हैं। पानी पीते रहने से बीपी को मैनेज करने में मदद मिल सकती है हालांकि इसे अकेले सॉल्यूशन मानना सही नहीं है। बीपी रेगुलेशन पर कई चीजों का असर होता है। इसमें हाइड्रेशन अहम है। जब हमारा शरीर सही तरह से हाइड्रेट होता है, तो ब्लड वेसल्स रिलैक्स होती हैं और इसकी वजह से

ब्लड फ्लो आसानी से होता है और बीपी कम करने में मदद मिलती है। वहीं, जब आपके शरीर में पानी की कमी होती है, तो इससे ब्लड थिक होता है और दिल के लिए ब्लड को पंप करना मुश्किल हो जाता है। इससे बीपी बढ़ सकता है। जब आप दिनभर सही मात्रा में पानी पीती हैं, तो इससे किडनी फंक्शन सही होता है। यह ब्लड वॉल्यूम और सोडियम लेवल को रेगुलेट करने के लिए जरूरी है। जब किडनी सही तरह से काम करती हैं, तो इससे शरीर से अतिरिक्त साल्ट बाहर निकलने में मदद मिलती है। इससे ब्लड वेसल्स पर स्ट्रेस कम होता है और बीपी मैनेज होता है। हालांकि, पानी पीना बीपी को मैनेज करने के लिए फायदेमंद है। लेकिन, यह समझना भी अगर आपका बीपी बढ़ा हुआ है, तो आपको सही डाइट लेनी चाहिए।

दो मिनट की स्ट्रेचिंग से स्ट्रेस हो जाएगा धूमंतर, जानिए कैसे

दिन की शुरुआत में उठते ही या फिर वर्कआउट के बाद अक्सर हम स्ट्रेचिंग करते हैं। यह एक बेहद ही सिंपल एक्टिविटी लग सकती है। लेकिन यह आपके लिए बहुत अधिक फायदेमंद साबित हो सकती है। बहुत कम लोगों को इस बात की जानकारी है कि स्ट्रेचिंग स्ट्रेस को दूर करने के सबसे अच्छे तरीकों में से एक है। अक्सर लोग स्ट्रेस को दूर करने के लिए कई तरह के उपाय अपनाते हैं या फिर फैंसी इक्विपमेंट्स का सहारा लेते हैं। लेकिन इसके लिए स्ट्रेचिंग एक बेहतर उपाय साबित हो सकता है। जब स्ट्रेस शुरू होता है, तो अक्सर हमारा शरीर व दिमाग दोनों ही प्रतिक्रिया करना शुरू कर देते हैं। लेकिन स्ट्रेचिंग से उस तनाव को दूर करने और दिमाग को शांत करने में मदद मिलती है। जिससे आप इंस्टेंट लाइट और रिफ्रेशिंग फील करते हैं। स्ट्रेचिंग में आपको बहुत अधिक समय भी नहीं लगता। बस दो मिनट और आपका सारा स्ट्रेस धूमंतर हो जाता है।



और मूड बेहतर होता है। जिससे आप अधिक बेहतर महसूस करते हैं।

मिलता है मेंटल ब्रेक

स्ट्रेचिंग करने से आपको एक मेंटल ब्रेक मिलता है। दरअसल, स्ट्रेचिंग माइंडफुलनेस का ही एक रूप है। दरअसल, जब आप स्ट्रेच करते हैं, तो उस दौरान आप अपने शरीर और सांसों के साथ तालमेल बिठा रहे होते हैं। यही वजह है कि जब आप स्ट्रेचिंग करते हैं तो आपका माइंड उन चीजों से दूर होता है, जो आपको परेशान कर रही हैं। ऐसे में आप अधिक रिलैक्स महसूस करते हैं।

फिजिकल टेंशन होती है रिलीज

स्ट्रेचिंग फिजिकल टेंशन को दूर करने में मददगार है। दरअसल, जब हम तनाव में होते हैं, तो इससे हमारी मसल्स भी नेगेटिव असर पड़ता है। खासकर आपकी गर्दन, कंधे और पीठ के निचले हिस्से में तनाव महसूस हो सकता है। लेकिन जब आप स्ट्रेचिंग करती हैं तो इससे उस तनाव को दूर करने में मदद मिलती है। इससे आपकी मसल्स को आराम मिलता है और आप काफी रिलैक्स फील करते हैं। यही वजह है कि स्ट्रेचिंग करने से स्ट्रेस दूर होता है।



खून की कमी से पैरों में सूजन क्यों आती है?

पैरों में सूजन होना बेहद आम समस्या है, जो अक्सर ज्यादा चल लेने से या खड़े रहने से हो जाती है। हालांकि बहुत कम लोग जानते हैं कि एनीमिया यानी शरीर में खून की कमी का प्रभाव भी पैरों में सूजन का कारण बनता है। आइए एक्सपर्ट से जानते हैं खून की कमी के कारण पैरों में सूजन क्यों होती है। हीमोग्लोबिन की कमी जिसे एनीमिया के नाम से जाना जाता है, यह शरीर में ऑक्सीजन पहुंचाने की क्षमता को कम कर सकता है जिससे पैरों में सूजन हो सकती है, इस सूजन को हम एडेमा के नाम से जानते हैं। हीमोग्लोबिन एक प्रोटीन है जो रक्त कोशिकाओं में पाया जाता है और यह फेफड़ों से शरीर के अलग अलग अंगों तक ऑक्सीजन लेकर जाता है। जब हीमोग्लोबिन का स्तर के हो जाता है तो शरीर के ऊतकों को पर्याप्त ऑक्सीजन नहीं मिल पाती है। इस स्थिति में, शरीर तरल पदार्थ की संचित करने की कोशिश करता है ताकि ऑक्सीजन की कमी को कुछ हद तक पूरा किया जा सके, जिससे पैरों में सूजन पैदा हो सकती है। खून की कमी के कारण दिल और गुर्दे पर अधिक दबाव पड़ता है। जब शरीर में खून कम होता है तो दिल को रक्त पंप करने के लिए ज्यादा मेहनत करनी पड़ती है, क्योंकि रक्त में ऑक्सीजन का स्तर कम होता है। साथ ही गुर्दे भी तरल पदार्थों को सही तरीके से छानने में उतने प्रभावी नहीं रहते। इसका परिणाम यह होता है कि शरीर में अतिरिक्त पदार्थ जमा होने लगता है, जो खासकर पैरों में सूजन का कारण बन सकता है। कम हीमोग्लोबिन के स्तर के कारण रक्त वाहिकाओं का फैलाव हो सकता है। जब रक्त वाहिकाएं फैलती हैं तो इससे रक्त वाहिकाओं से आसपास के ऊतकों में तरल पदार्थ



लीक होने लगता है, जिससे सूजन हो सकती है। एक्सपर्ट बताते हैं कि पैरों में सूजन सिर्फ कम हीमोग्लोबिन के कारण नहीं होती है, बल्कि इसके कई अन्य कारण भी हो सकते हैं। इसलिए आपके पैरों में सूजन दिख रहा है तो आपको डॉक्टर से संपर्क करना चाहिए।

कम हीमोग्लोबिन के अन्य लक्षण

थकान कमजोरी सांस फूलना पीला चेहरा हाथ और पैर ठंडा रहना चक्कर आना

सुखू सरकार को एक और झटका 18 होटल बंद करने का आदेश

शिमला, 20 नवंबर (एजेन्सी)। हिमाचल प्रदेश की सुखू सरकार को हाई कोर्ट से एक के बाद एक झटके लग रहे हैं। हाईकोर्ट ने अब एचपीटीडीसी के घाटे में चल रहे 18 होटलों को तुरंत प्रभाव से बंद करने के आदेश जारी किए हैं। इन होटलों में द प्लेस होटल चायल, होटल गीताजलि डलहौजी, होटल बाघल दाड़लाघाट, होटल धौलाधार धर्मशाला, होटल कुणाल धर्मशाला, होटल कश्मीर हाउस धर्मशाला, होटल एप्पल ब्रॉसम फागू, होटल चंद्रभागा केलांग, होटल देवदार खजियार, होटल गिरीगंगा खड़ापत्थर, होटल मेघदूत क्यारीघाट, होटल सरवरी कुल्लू, होटल लॉग हट्स मनाली, होटल हडिम्बा कॉटेज मनाली, होटल कुचुम मनाली, होटल भागसू मैक्लोडगंज, होटल द कैसल नगर कुल्लू और होटल शिवालिक परवाणू शामिल हैं।



फाइल फोटो

संबंधी आदेशों की अनुपालना को सुनिश्चित करने के लिए व्यक्तिगत रूप से जिम्मेदार ठहराया गया है। कोर्ट ने इस आदेश का कारण स्पष्ट करते हुए कहा कि ऐसा इसलिए करना जरूरी है ताकि यह सुनिश्चित किया जा सके कि पर्यटन विकास निगम द्वारा इन सफेद हाथियों के रखरखाव में सार्वजनिक संसाधनों की बर्बादी न हो।

दी गई थी 56 होटलों की जानकारी

कोर्ट के समक्ष 56 होटलों द्वारा किए गए व्यवसाय से जुड़ी जानकारी रखी गई थी। इस जानकारी को खंगालने के बाद कोर्ट ने उपरोक्त होटलों को सफेद हाथी बताते हुए कहा कि ये होटल राज्य पर बोझ हैं। कोर्ट ने कहा कि पर्यटन विकास निगम अपनी संपत्तियों का उपयोग लाभ कमाने के लिए नहीं कर पाया है। इन संपत्तियों

का संचालन जारी रखना स्वाभाविक रूप से राज्य के खजाने पर बोझ के अलावा और कुछ नहीं है। न्यायालय इस तथ्य का न्यायिक संज्ञान ले सकता है कि राज्य सरकार अदालत के समक्ष आए वित्त से जुड़े मामलों में दिन प्रतिदिन वित्तीय संकट की बात कहती रहती है। कोर्ट ने यह आदेश पर्यटन निगम से सेवानिवृत्त कर्मचारियों को वित्तीय लाभ न देने से जुड़े मामले पर सुनवाई के पश्चात दिए। कोर्ट ने पर्यटन विकास निगम के प्रबंध निदेशक को उपरोक्त होटल बंद करने से जुड़े इन आदेशों के क्रियान्वयन के लिए अनुपालन शपथ पत्र दाखिल करने को कहा है। कोर्ट ने एचपीटीडीसी से चतुर्थ श्रेणी के सेवानिवृत्त कर्मचारियों और इस दुनिया में नहीं रहे उन दुर्भाग्य कर्मचारियों की सूची भी प्रस्तुत करने को कहा है, जिन्हें उनके वित्तीय लाभ नहीं मिले हैं।

संसाधनों की बर्बादी रोकने के लिए फैसला

न्यायाधीश अजय मोहन गोयल द्वारा पर्यटन विकास निगम के प्रबंध निदेशक को इन होटलों को बंद करने

यूपी में भी हालात खराब

लखनऊ, 20 नवंबर (एजेन्सी)। दिल्ली से आ रही प्रदूषिता हवाओं का असर उत्तर प्रदेश में दिखने लगा है। मौसम विभाग के अनुमान के मुताबिक ही बुधवार को राजधानी लखनऊ सहित आसपास के जिलों में सुबह धूप गायब दिखी। कोहरे और धुंध की वजह से गलन बढ़ गई। आने वाले दिनों में भी यह कोहरा दिखता रहेगा। मंगलवार को प्रदेश के पूर्वी और तराई इलाकों के साथ ही पश्चिमी यूपी के विभिन्न इलाकों में भी कोहरे की घनी चादर देखने को मिली। आगरा, मुग़दाबाद और कुशीनगर जिलों में तो दृश्यता शून्य तक जा पहुंची। मध्य यूपी के अधिकांश इलाकों में दृश्यता 50 मीटर तक सिमट कर रह गई तो पश्चिमी यूपी में रात के तापमान में गिरावट देखने को मिली। मंगलवार को 31.2 डिग्री सेल्सियस के साथ उर्ड़ी प्रदेश में सर्वाधिक गर्म स्थान रहा। गोरखपुर और बस्ती में अधिकतम तापमान 30 और बहराइच में 29.6 डिग्री सेल्सियस रहा। न्यूनतम तापमान की बात करें तो गाजीपुर में 11.5, नजीबाबाद, मेरठ में 11.6 और अयोध्या में 12 डिग्री सेल्सियस रिकॉर्ड किया गया।

बारात में उड़ा दिए बीस लाख

नई दिल्ली, 20 नवंबर (एजेन्सी)। वैसे तो आपने बहुत सारी ग्रैंड शादियों के बारे में सुना होगा लेकिन आज यूपी के एक गांव की शादी अपने वायरल हो रहे वीडियो के कारण चर्चाओं का विषय बनी हुई है। दरअसल इस वीडियो को देखकर ऐसा लग रहा है कि घरवालों में शादी की इतनी अधिक खुशी है कि वो जेसीबी और घर की छत पर चढ़कर कागज की तरह नोटों की बारिश करने लगे। दरअसल, यूपी के सिद्धार्थनगर जिले में एक शादी की चर्चा पूरी बस्ती में हो रही है। ऐसा इसलिए क्योंकि शादी में बारात के दौरान छत और जेसीबी पर चढ़कर नोटों की गड़्डी उड़ाने का वीडियो वायरल हो रहा है। वायरल हो रहे वीडियो में लड़के के घरवाले सौ, दो सौ रुपये से लेकर पांच सौ के नोटों को कागज की तरह हवा में उड़ते हुए नजर आ रहे हैं और नीचे मौजूद लोग हवा में उड़ते हुए नोटों को लुटते हुए दिखाई दे रहे हैं। जानकारी के मुताबिक यह वायरल वीडियो देवलहवा गांव के निवासी अफजाल और



अरमान के शादी का बताया जा रहा है। शादी में बारात की रवानगी के दौरान लड़के के घरवालों ने करीब 20 लाख रुपए उड़ा दिए। जेसीबी और छत पर चढ़कर युवकों ने नोटों को हवा में कागज की तरह उड़ाए।

आधे सरकारी कर्मचारी घर से करेंगे काम दिल्ली का हाल बेहाल, सरकार ने लिया फैसला

नई दिल्ली, 20 नवंबर (एजेन्सी)। दिल्ली में वायु प्रदूषण की वजह से लोगों का सांस लेना मुहाल हो गया है। शहर की आबोहवा को जहरीली होते देख अब दिल्ली सरकार ने वर्क फ्रॉम होम पर फैसला लिया है। इस बारे में दिल्ली के पर्यावरण मंत्री गोपाल राय ने जानकारी देते हुए लिखा कि प्रदूषण कम करने के लिए दिल्ली सरकार ने सरकारी दफ्तरों में वर्क फ्रॉम होम का निर्णय लिया है। 50 फीसदी कर्मचारी घर से काम करेंगे। इसके इम्प्लिमेंटेशन के लिए सचिवालय में बुधवार को दोपहर 1 बजे अधिकारियों के साथ बैठक होगी।

दिल्ली की हवा में घुला जहर

दिल्ली की हवा दिन पर दिन खराब होती जा रही है। ठंड बढ़ने के साथ ही दिल्ली की आबोहवा और जहरीली होती जा रही है। शहर की जहरीली हवा का लोगों की सेहत पर भी बुरा असर होने लगा है। लगातार पिछले 8 दिनों से दिल्ली में एक्वआई खतरनाक स्तर पर बना हुआ है। बुधवार सुबह भी दिल्ली का औसत तापमान 42.1 दर्ज किया गया। बीते दिन तो हालात और खराब थे, जब सुबह में शहर का औसत एक्वआई 49.5 पहुंच गया था जो कि इस मौसम में अभी तक के

एक्वआई का सबसे खराब स्तर है। दिल्ली में वायु प्रदूषण मंगलवार को भी खतरनाक स्तर में रहने के बीच दिल्ली सरकार ने शहर में कृत्रिम बारिश कराने पर जोर दिया और सामान्य जनजीवन को प्रभावित करने वाले इस संकट से प्रभावी तरीके से निपटने के लिए प्रधानमंत्री नरेंद्र मोदी से हस्तक्षेप की मांग की। दिल्ली की वायु गुणवत्ता में आज जरूर थोड़ा सुधार हुआ है लेकिन एयर क्वालिटी इंडेक्स अभी भी खराब स्तर पर है जिसका लोगों की सेहत पर बुरा असर हो रहा है। दिल्ली के पर्यावरण मंत्री गोपाल राय ने केंद्र से स्थिति से निपटने के लिए एक आपातकालीन बैठक बुलाने और राष्ट्रीय राजधानी में कृत्रिम बारिश कराने को मंजूरी देने का आग्रह किया।

पीएम 2.5 का सेहत पर बुरा असर

शून्य से 50 के बीच एक्वआई को अच्छे, 51-100 को संतोषजनक, 101-200 को मध्यम, 201-300 को खराब, 301-400 को बहुत खराब, 401-450 को गंभीर और 450 से ऊपर को बेहद गंभीर माना जाता है। मंगलवार को शाम 4 बजे सीपीसीबी के आंकड़ों में पीएम 2.5 का स्तर 307 दर्ज किया गया, जो प्रमुख प्रदूषक है।

मंदिरों में भारी भीड़, एक की मौत तीन महिलाएं हुई बेहोश



नई दिल्ली, 20 नवंबर (एजेन्सी)। जालंधर से ठाकुर श्रीवांकेबिहारी मंदिर में दर्शन के दौरान वृद्ध बेहोश हो गया। उसे उपचार के लिए अस्पताल ले जाया गया। यहां चिकित्सकों ने उसे मृत घोषित कर दिया। जालंधर रणधीर तलवार(72) पत्नी, बेटी रीना और दामाद संजय संग मंगलवार दोपहर वृंदावन पहुंचे। शाम करीब 5.30 बजे ठाकुर श्रीवांकेबिहारी मंदिर में प्रभु के दर्शन करने पहुंचे। दर्शन करते समय रणधीर तलवार अचानक अचेत हो गए जिन्हें तत्काल एंबुलेंस से संयुक्त जिला अस्पताल पहुंचाया गया। यहां मौजूद चिकित्सक ने चिकित्सीय परीक्षण के बाद मृत घोषित कर दिया। चिकित्सक के अनुसार वृद्ध को जब अस्पताल लाया गया था, तब तक उनकी मौत हो चुकी थी। कोतवाल रवि त्यागी ने बताया कि वृद्ध की मौत हुई है। फिलहाल कोई भी तहरीर नहीं मिली है। तहरीर मिलने पर जांच करके मुकदमा दर्ज किया जाएगा।

मंदिर में 3 महिलाएं बेहोश

वृंदावन में बिहारीजी के दर्शन को आई इंदौर की महिला गेट नंबर एक पर बेहोश हो गई। आनन फानन में उसे अस्पताल में भर्ती कराया गया। उपचार के बाद महिला की हालत में सुधार है। मंगलवार को दीक्षा

(36) पत्नी दिनेश निवासी पीतमपुरा, इंदौर (मध्य प्रदेश) मंगलवार को दर्शन के लिए दर्शन को आई। मंदिर में दर्शन करने के बाद महिला गेट नंबर एक पर बेहोश हो गई। स्थानीय श्रद्धालु और सुरक्षाकर्मियों ने उसे तत्काल अस्पताल के लिए भिजवाया। फिलहाल महिला की हालत स्थिर बनी हुई। कोतवाल रवि त्यागी ने बताया कि महिला की हालत में सुधार है। वहीं बरसाना राधारानी मंदिर के पट मंगलवार शाम एक घंटा देरी से खुले। इसके कारण दर्शनों के लिए श्रद्धालुओं की भीड़ उमड़ पड़ी।

दो महिलाओं की बिगड़ गई तबीयत

भीड़ के दबाव में दो महिला श्रद्धालुओं की तबीयत बिगड़ गई। पुलिस कर्मियों ने उन्हें भीड़ से निकाला। तबीयत में सुधार के बाद परिजन उन्हें अपने साथ ले गए मंदिर के पट एक घंटे देरी से खुलने के कारण मंदिर की सीढ़ियों पर श्रद्धालुओं की भीड़ जमा थी। जैसे ही पट खुले मंदिर परिसर में पहुंचने के लिए भक्तों में होड़ मच गई। भीड़ में राजस्थान के जयपुर और मध्य प्रदेश से आई दो महिला श्रद्धालुओं की तबीयत बिगड़ गई। मंदिर में तैनात पुलिसकर्मियों ने उन्हें भीड़ से बाहर निकालकर खुली हवा में लिटाया।

बिना पीयूसी के दौड़ रही थी सीएम की गाड़ी

पटना, 20 नवंबर (एजेन्सी)। बिहार के मुख्यमंत्री नीतीश कुमार की सरकारी गाड़ी नियमों का उल्लंघन करती पाई गई है। इस गाड़ी का पॉल्यूशन सर्टिफिकेट 4 अगस्त, 2024 को समाप्त हो चुका है। इसके बावजूद यह गाड़ी सड़कों पर चल रही है। यह जानकारी तब सामने आई जब मुख्यमंत्री रोहतास जिले के करहगर प्रखंड के कुसही बेतिया गांव में डीएम दिनेश कुमार राय के पिता की पुण्यतिथि में शामिल होने पहुंचे। हालांकि यह पहली बार नहीं है जब मुख्यमंत्री की गाड़ी नियमों का उल्लंघन करती पाई गई है। इससे पहले 23 फरवरी, 2024 को इस गाड़ी का सीट बेल्ट न लगाने के लिए 1000 रुपए का चालान काटा गया था लेकिन अब तक यह जुर्माना जमा नहीं किया गया है।

परिवहन विभाग पर सवाल

परिवहन विभाग राज्य भर में वाहन चेकिंग अभियान चला रहा है। इस अभियान के तहत आम जनता के वाहनों में अगर थोड़ी भी कागजी कमी मिलती है तो तुरंत चालान काटा जा रहा है लेकिन मुख्यमंत्री की गाड़ी का पॉल्यूशन फेल होने के बावजूद क्या उनपर जुर्माना लगाया जाएगा? आरजेडी नेता विमल कुमार ने कहा, यह बिहार का दुर्भाग्य है कि मुख्यमंत्री की अपनी गाड़ी का पॉल्यूशन फेल है जबकि वह आम जनता पर बेवजह जुर्माना लगावाकर अत्याचार करवा रहे हैं। राज्य के कई मंत्रियों की सरकारी गाड़ियों के कागजात भी अधूरे मिलेंगे। यह सुशासन के दावे की पोल खोलता है।

समाजसेवी ने उठाए सवाल

समाजसेवी आशुतोष कुमार ने इस मामले में कहा, हमने भी इस गाड़ी का पॉल्यूशन चेक किया और पाया कि यह कई महीनों से फेल है। यदि यही मामला किसी आम व्यक्ति का होता, तो तुरंत चालान काटा जाता। मुख्यमंत्री की गाड़ी पर भी जुर्माना लगाया चाहिए।

पीएम पहुंचे गुयाना

नई दिल्ली, 20 नवंबर (एजेन्सी)। पश्चिमी अफ्रीकी देशों के दौरे के बाद पीएम मोदी बुधवार को गुयाना पहुंचे। इससे पहले प्रधानमंत्री मोदी नाइजीरिया और ब्राजील के दौरे पर गए थे। नाइजीरिया में उन्हें सर्वोच्च नागरिक सम्मान मिला जबकि ब्राजील में उन्होंने जी-20 देशों के शिखर सम्मेलन में भाग लिया। प्रधानमंत्री मोदी 56 वर्षों में गुयाना की यात्रा करने वाले पहले भारतीय प्रधानमंत्री बन गए हैं। एक अभूतपूर्व कदम उठाते हुए गुयाना के राष्ट्रपति डॉ. मोहम्मद इरफान अली और एक दर्जन से अधिक कैबिनेट मंत्रियों ने हवाई अड्डे पर उनका स्वागत किया। उनका गुयाना के जॉर्जटाउन में औपचारिक स्वागत और गार्ड ऑफ ऑनर दिया गया।



राजस्थान सरकार



RISING RAJASTHAN
REPLETE • RESPONSIBLE • READY



श्री नरेंद्र मोदी
माननीय प्रधानमंत्री



श्री भजनलाल शर्मा
माननीय मुख्यमंत्री, राजस्थान

एनर्जी सेक्टर प्री-समिट

Empowering Rajasthan:
Unlocking the State's Energy Potential

दिनांक: 20 नवंबर 2024

कार्यक्रम स्थल: होटल मैरियट, जयपुर

मुख्य अतिथि: माननीय मुख्यमंत्री श्री भजनलाल शर्मा












**In loving Memory of
Parkash Wati Sharma
W/o Late M.R. Sharma
01.01.1941 - 20.11.2020**

You are deeply missed and
remembered by **Ajay Kumar
Sharma &
Monika Sharma (Son &
Daughter-in-law)** Akriti
Sharma & Arpit Thukral

(Grand daughter & Grand son-in-law) Ashish
Sharma & Khushboo Trivedi (Grand Son & Grand
Daughter in law) Avyaansh (Great Grandson)